

नॉर्दर्न कोलफील्ड्स लिमिटेड
(मिनिरातना कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited

(AMiniratna Company)

(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक० एनसीएल/ज०स०वि०/प्रेसवि०/2017-18/380

दिनांक - 11/11/2017

प्रेस विज्ञप्ति

एनसीएल अंतरक्षेत्रीय सांस्कृतिक प्रतियोगिता संपन्न

एनसीएल के कलाकारों ने बांधा समां

भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) के झिंगुरदा क्षेत्र में चल रही अंतरक्षेत्रीय सांस्कृतिक प्रतियोगिता का समापन शुक्रवार को हुआ। इस प्रतियोगिता में कंपनी के विभिन्न कोयला क्षेत्रों एवं इकाइयों के लगभग 200 अधिकारियों-कर्मचारियों ने बतौर कलाकार हिस्सा लिया। इस तीन दिवसीय प्रतियोगिता में 24 प्रकार की सांस्कृतिक प्रतियोगिताएं आयोजित की गईं।

शुक्रवार शाम आयोजित प्रतियोगिता के समापन समारोह में सभी प्रतियोगिताओं के विजेता कलाकारों को पुरस्कृत किया गया। झिंगुरदा के क्षेत्रीय महाप्रबंधक श्री चितरंजन सिंह की अध्यक्षता एवं एनसीएल के महाप्रबंधक (कार्मिक/कल्याण) श्री टी०बी० राजू के मुख्य आतिथ्य में संपन्न समापन समारोह में श्री उज्ज्वल कुमार, श्री ए०के० जौहरी एवं श्री जागबली पुरी ने अपने हास्य व्यंग्य से, ब्लॉक-बी क्षेत्र के श्री विकास गंगवार ने अपने गीत से तथा केंद्रीय कर्मशाला के मो० शमीम व उनकी टीम ने कव्वाली गायन प्रस्तुत कर उपस्थित अतिथियों एवं दर्शकों को मंत्रमुग्ध कर दिया।

समारोह को संबोधित करते हुए मुख्य अतिथि श्री राजू ने कहा कि एनसीएल के अधिकारियों-कर्मचारियों में भरपूर सांस्कृतिक प्रतिभाएं हैं और इस प्रतियोगिता के दौरान उन्होंने बखूबी इन प्रतिभाओं का परिचय दिया है। उन्होंने प्रतियोगिता में भाग लेने वाले अधिकारियों-कर्मचारियों को बधाई दी तथा उम्मीद जताई कि आगामी कोल इंडिया अंतर कंपनी सांस्कृतिक प्रतियोगिता में टीम एनसीएल बेहतरीन स्थान हासिल करेगी।

समापन समारोह में मुख्य प्रबंधक (कार्मिक) श्री एस०एस० हसन, झिंगुरदा क्षेत्र के स्टाफ अधिकारी (कार्मिक) श्री गिरीश नारायण एवं झिंगुरदा के अन्य विभागाध्यक्ष, एनसीएल स्पोर्ट्स प्रमोशन बोर्ड के सदस्य श्री जोगिंदर सिंह एवं श्री सत्येंद्र सिंह सहित एनसीएल के सभी क्षेत्रों एवं इकाइयों से अधिकारी-कर्मचारी, श्रमिक संघ के प्रतिनिधि उपस्थित थे।

गौरतलब है कि प्रतियोगिता का शुभारंभ बुधवार को क्षेत्रीय महाप्रबंधक श्री चितरंजन सिंह की अध्यक्षता में किया गया था।

जनसंपर्क अधिकारी